

మంచెర్ల

కుమ్రం భీం ఆసిఫాబాద్

మంగళ వారం 31 అక్టోబర్ 2023
TUESDAY, OCTOBER 31, 2023

MANCHERIAL
KUMURAM BHEEM ASIFABAD

పేజీలు : 12
PAGES



బీఆర్ఎస్ లోకి బీజేపీ జిల్లా అధ్యక్షురాలు కేటీఆర్ సమక్షంలో చేరిన రమాదేవి

నిర్జల్ జిల్లా బీజేపీ అధ్యక్షురాలు పడకంటి రమాదేవి బీఆర్ఎస్ లో చేరారు. సోమవారం హైదరాబాద్ లోని తెలంగాణ భవన్ లో బీఆర్ఎస్ వర్కింగ్ ప్రెసిడెంట్ కేటీఆర్ సమక్షంలో పార్టీ కండువా కప్పుకున్నారు. మంత్రి ఇంద్రకరణ్ రెడ్డి, ముఖ్య అధ్యక్షురాలు విజయలక్ష్మి రెడ్డి, ముఖ్య అధ్యక్షురాలు ఇన్చార్జ్ ఎమ్మెల్యే పురాణం సతీష్ ఉన్నారు. - బైంసా, అక్టోబర్ 30



ఆదిలాబాద్ జిల్లా కేంద్రంలో సీవ్ కాంగ్రెస్ ప్రం ఆర్ఎస్ఎస్ పేరిట ఉద్ఘాటించిన సమావేశంలో మాట్లాడుతున్న డీసీసీ అధ్యక్షుడు సాజద్ ఖాన్, చిత్రంలో టీపీసీసీ ప్రధాన కార్యదర్శి గండ్రత్ సుజాత

సీవ్ కాంగ్రెస్ ప్రం ఆర్ఎస్ఎస్

హస్తం పార్టీని కాపాడాలని నాయకులు, కార్యకర్తల ఆందోళన బాట

- ఆదిలాబాద్ పట్టణ సభకు వేలాదిగా తరలివచ్చిన పార్టీ శ్రేణులు
- ఆర్ఎస్ఎస్ కార్యకర్తల కంది శ్రీనివాసరెడ్డికి టికెట్ ఇవ్వడంపై ఆగ్రహం
- అధిష్టానం అమ్ముకుంటే.. ఆయన టికెట్ కొనుక్కున్నారు..
- చనిపోతే ఆర్ఎస్ఎస్ కండువా కప్పులన్న వ్యక్తికి టికెట్ ఎలా ఇస్తారని మండిపాటు
- ఆదిలాబాద్ కాంగ్రెస్ రెబల్ అభ్యర్థిగా సంజీవరెడ్డిని నిలపాలని నిర్ణయం
- బోధ్ టికెట్ వన్నెల అశోక్ కు కేటాయింపడంపై నిరసన జ్వాలలు
- ఇచ్చోడలో నరేష్ జాదవ్, ఆడే గజేందర్ ఆధ్వర్యంలో వేలాది మందితో ర్యాలీ
- ఆదిలాబాద్, బోధ్ అభ్యర్థులను మార్చకపోతే రాజీనామాలు చేస్తాం..
- పారాచ్యూట్ నేతలకే ప్రాధాన్యత ఇచ్చి సీట్లు ఇచ్చారని ఆరోపణ

ఆర్ఎస్ఎస్ కార్యకర్తకు టికెట్ ఎలా ఇస్తారు?

దశాబ్దాలుగా జెండాను మోస్తున్న వారిని కాదని, కాంగ్రెస్ పార్టీ ఆర్ఎస్ఎస్ కార్యకర్తకు టికెట్ ఎలా కేటాయించింది. హస్తం అధిష్టానం అమ్ముకుంటే.. ఎన్ఆర్ఐ కంది శ్రీనివాసరెడ్డి టికెట్ కొన్నాడు. శ్రీనివాసరెడ్డి.. గతంలో తాను చనిపోతే ఆర్ఎస్ఎస్ కండువా కప్పులని అన్నాడు. అటువంటి వ్యక్తి తరపున మేం పని చేసే ప్రసక్తే లేదు. అవసరమైతే పార్టీని వదులుకుంటా తప్పా శ్రీనివాసరెడ్డి అభ్యర్థికి మద్దతు ఇవ్వను.



- ఆదిలాబాద్ డీసీసీ అధ్యక్షుడు సాజద్ ఖాన్

రేవంత్ రెడ్డి టికెట్లు అమ్ముకున్నాడు..

కాంగ్రెస్ పార్టీ అధిష్టానం డబ్బులుంటేనే రాజకీయం చేయాల్సిన దుస్థితి సృష్టించింది. ఈ ఉద్దేశంతోనే టికెట్లు కేటాయింపు జరిగింది. ఢిల్లీలో టీపీసీసీ చీఫ్ రేవంత్ రెడ్డి టికెట్లు అమ్ముకున్నాడు. నేను ఆదిలాబాద్ నియోజకవర్గ కార్యకర్తలు తీసుకున్న నిర్ణయానికి కట్టుబడి ఉంటా.



- టీపీసీసీ ప్రధాన కార్యదర్శి గండ్రత్ సుజాత

.. వివరాలు 2లో

ఆదిలాబాద్ జిల్లా కాంగ్రెస్ టికెట్లు విషయంలో అగ్ని రాజుకుంది. దశాబ్దాలుగా పార్టీ జెండాను మోస్తున్న వారిని కాదని.. ఎన్ఆర్ఐ కంది శ్రీనివాసరెడ్డికి సీటు కేటాయింపడంపై అట్టుడికింది. ఆదిలాబాద్, బోధ్ నియోజకవర్గ నాయకులు, కార్యకర్తలు సోమవారం జిల్లా కేంద్రంలో 'సీవ్ కాంగ్రెస్ ప్రం ఆర్ఎస్ఎస్' పేరిట అత్యవసర సమావేశం ఏర్పాటు చేసుకున్నారు. 'తాను చనిపోతే ఆర్ఎస్ఎస్ కండువా కప్పులన్న వ్యక్తికి కాంగ్రెస్ అధిష్టానం టికెట్ ఎలా కేటాయించిందని నాయకులు, కార్యకర్తలు ప్రశ్నించారు. కాంగ్రెస్ అధిష్టానం, రేవంత్ రెడ్డి టికెట్లు అమ్ముకున్నారని ఆగ్రహం వ్యక్తం చేశారు. అటువంటి వ్యక్తికి మద్దతివ్వే ప్రసక్తే లేదని తేల్చి చెప్పారు. పార్టీకి రాజీనామా చేస్తాం.. కానీ.. శ్రీనివాసరెడ్డి తరపున పనిచేయం. ఆయన కనీస గౌరవం ఇవ్వడం.. అల్లిగాడు, మల్లిగాడు అని మాట్లాడుతాడని మండిపడ్డారు. భారత్ జోడో యాత్రలో పారాచ్యూట్ నేతలకు టికెట్ ఇవ్వమని చెప్పిన రాహుల్ గాంధీ.. ఇప్పుడు ఎలా ఇచ్చారని చెప్పారని ఆగ్రహం వ్యక్తం చేశారు. ఆదిలాబాద్, బోధ్ అభ్యర్థులను మార్చకపోతే పార్టీకి రాజీనామా చేస్తామని హెచ్చరించారు. కాంగ్రెస్ నుంచి అనుకూలమైన నిర్ణయం రాకపోతే మాజీ మంత్రి రామచంద్రారెడ్డి అల్లుడు సంజీవరెడ్డి రెబల్ అభ్యర్థిగా పోటీ చేస్తారని స్పష్టం చేశారు. కాగా.. బోధ్ లో కూడా వన్నెల అశోక్ కు టికెట్ కేటాయింపడంపై నరేష్ జాదవ్, ఆడే గజేందర్ ఆధ్వర్యంలో ఇచ్చోడలో భారీ ర్యాలీ నిర్వహించి నిరసనలతో హోరెత్తించారు.

- ఆదిలాబాద్, అక్టోబర్ 30 (నమస్తే తెలంగాణ)



ఇచ్చోడ మండల కేంద్రంలో ర్యాలీ తీస్తున్న కాంగ్రెస్ నాయకులు